

महाराष्ट्र राज्य बाल हक्क संरक्षण आयोगाचे
अध्यक्ष व सदस्यांना मानधन, प्रवास भत्ता, दैनिक
भत्ता व बैठक भत्ता देण्याबाबत.

महाराष्ट्र शासन
महिला व बाल विकास विभाग,
शासन निर्णय क्रमांक बाहआ २००९/प्र.क्र.५०/का.९
मंत्रालय, मुंबई-४०० ०३२.
दिनांक : ६ मे, २०१०

- वाचा :-** १) शासन निर्णय, वित्त विभाग, क्रमांक मुविनो-१०९५/प्र.क्र.१२/९५ विनयिम दि. १५.६.१९९५.
२) शासन निर्णय, वित्त विभाग, प्रवास -१०९८/प्र.क्र.७४/९८/सेवा-५ दिनांक ४.१२.१९९९
३) शासन निर्णय, वित्त विभाग शासक-१००२/प्र.क्र.६/०३/साऊ दिनांक २२.८.२००३
४) शासन निर्णय, वित्त विभाग, प्रवास १००५/प्र.क्र.१७/सेवा-५ दिनांक १९.६.२००६
५) शासन निर्णय, महिला व बाल विकास विभाग, क्रमांक-बाहआ-२००६/प्र.क्र.१३८/का-
३, दि. २४ जुलै २००७
६) शासन अधिसूचना, महिला व बाल विकास विभाग, क्रमांक-बाहआ-२००८/प्र.क्र.१०/का-९,
दि. २ डिसेंबर, २००८.
७) शासन निर्णय, वित्त विभाग, क्रमांक प्रवास- १०१०/प्र.क्र.२/सेवा-५ दिनांक ३.३.२०१०.

प्रस्तावना :- केंद्र शासनाचा बाल हक्क संरक्षण आयोग अधिनियम-२००५ दि. १५.२.२००७ पासून
अंमलात आला आहे. या अधिनियमात राष्ट्रीय आणि राज्यस्तरीय आयोग स्थापन करण्याची तरतूद आहे.
त्यानुसार बालकांच्या सुरक्षिततेसाठी अनुकूल वातावरण तयार व्हावे व बालकांचे शोषण होवू नये याकरिता
सामाजिक जागृती व्हावी यासाठी राज्यात बाल हक्क संरक्षण आयोग गठीत करण्याचा निर्णय शासनाने
घेतला आहे. त्यानुसार बाल हक्क संरक्षण आयोगाची स्थापना करण्याबाबतचा शासन निर्णय दि. २४ जुलै
२००७ रोजी निर्गमित केला. महाराष्ट्र राज्य बाल हक्क संरक्षण आयोगाचे अध्यक्ष व सहा सदस्य यांच्या
नियुक्त्या करण्याबाबतची शासन अधिसूचना दि. २ डिसेंबर २००८ रोजी निर्गमित करण्यात आली आहे.
महाराष्ट्र राज्य बाल हक्क संरक्षण आयोगाचे अध्यक्ष व सदस्यांना मानधन, प्रवास भत्ता/दैनिक भत्ता/बैठक
भत्ता तसेच सोयी-सुविधा देण्याबाबतचा प्रस्ताव शासनाच्या विचाराधीन होता.

शासन निर्णय :-

- १) महाराष्ट्र राज्य बाल हक्क संरक्षण आयोगाच्या अध्यक्षांना ते अध्यक्षपदी असेपर्यंत या शासन
निर्णयानुसार खालील सोयी सुविधा अनुश्रेय राहातील.

अ.क्र.	सोयी सुविधा स्वरूप	अनुश्रेय सोयी सुविधा
१	मानधन	रुपये ५०००/- दरमहा
२	बैठक भत्ता (आयोगाच्या बैठकीस उपस्थित राहण्याकरिता)	रुपये ३००/- प्रती बैठक,

३	निवासी दुरध्वनीवरील खर्चाची प्रतीपूर्ती	दरमहा रूपये ३०००/- पर्यंत
४	कार्यालयीन कामासाठी वाहन सुविधेवरील खर्च	<p>(अ) प्रशासकीय विभागाने वाहन सुविधा चालकासह उपलब्ध करून दिल्यास इंधन व तेलावरील खर्च प्रतिवर्षी रु.५४०००/- पर्यंत मर्यादित अनुज्ञेय राहिल</p> <p>किंवा</p> <p>(ब)अध्यक्षांना स्वतःचे वाहन (खाजगीवाहन चालकासह) आयोगाच्या कामकाजासाठी वापरण्यास अनुज्ञेयता असेल यासाठी त्यांना दरमहा रूपये ५५००/- देय राहतील</p> <p>किंवा</p> <p>(क) वरील (अ) किंवा (ब) प्रयोज्य नसल्यास, राज्य शासनाने जी वाहने शासकीय कार्यालयासाठी खरेदी करण्यास अनुज्ञेयता दिलेली आहे. त्या बनावटीची वाहने निविदा पध्दतीने दर मागवून त्यादराने द.सा. १०,००० कि.मि.च्या प्रवासाच्या मर्यादेत भाड्याने घेता येतील.</p> <p>(ड) वरील पर्यायापैकी एका वर्षी एकच पर्याय अनुज्ञेय राहिल. कोणत्याही परिस्थितीत त्यात बदल होणार नाही.</p>
५	आयोगाच्या बैठकी निमित्त अध्यक्षांची राहण्याची सोय व किरकोळ बाबी प्रित्यर्थ खर्च.	<p>(अ) मुंबई येथे रु. ४५०/- प्रति दिन</p> <p>(ब) नागपूर, औरंगाबाद पुणे व नाशिक येथे रु. ३००/- प्रति दिन</p> <p>(क) राज्यातील इतर ठिकाणी रु. २५०/- प्रति दिन</p>
६	प्रवास भत्ता व दैनिक भत्ता	<p>अ) कामासाठी अनुज्ञेय वाहन सुविधे व्यतिरिक्त प्रवासासाठी शासनाच्या उप सचिव दर्जाच्या अधिका-यास अनुज्ञेय असलेल्या दराने प्रवास भत्ता व दैनिक भत्ता अनुज्ञेय राहिल.</p> <p>ब) हे भत्ते आयोगाच्या बैठकीचा दिवस तसेच त्या बैठकीसाठी केलेल्या प्रवासापुरतेच मर्यादित राहतील.</p> <p>क) आयोगाच्या बैठकीस हजर राहण्या प्रित्यर्थ संबंधित प्रशासकीय विभागाने राहण्याची आणि /किंवा जेवणाची सोय पुरविली असेल अथवा त्यासाठी खर्च केला असेल तर अंशकालीन अध्यक्षांना देय दैनिक भत्त्याचे दर हे शासन निर्णय, वित्त विभाग क्रमांक टीआरए १०७७/१५६/सी /एसईआर-५, दिनांक ११.८.१९७७ च्या परि.१३ प्रमाणे परिगणित होतील.</p>


२) आयोगाच्या सदस्यांना ते सदस्य पदी असे पर्यंत त्यांना आता या शासन निर्णयानुसार खालील प्रमाणे सोयी सुविधा अनुज्ञेय राहतील.

अ.क्र.	सोयी सुविधा स्वरूप	अनुज्ञेय सोयी सुविधा.
१	मानधन.	रूपये ३०००/-दरमहा.
२	बैठक भत्ता (आयोगाच्या बैठकीस उपस्थित राहण्याकरिता)	रूपये १५०/- प्रति बैठक.
३	वाहन खर्च.	बैठकीच्या ठिकाणापासून ८ कि.मि. पर्यंत निवासस्थान ते बैठकीचे ठिकाण व तेथून परत येण्यासाठी टॅक्सी /रिक्षा भाड्याची प्रतिपुर्ती किंवा ब) निवासस्थानापासून जवळचे रेल्वे स्टेशन ते बैठकीच्या ठिकाणापासून जवळचे रेल्वे स्टेशन या दरम्यानचे रेल्वेगाडीच्या प्रथम वर्गाच्या भाड्याची प्रतिपुर्ती.
४	प्रवास व दैनिक भत्ता.	आयोगावर नियुक्त केलेल्या अशासकीय सदस्यांना रूपये ८,९००/- व त्याहून अधिक ग्रेड वेतन असणा-या शासकीय कर्मचा-यांच्या दराने प्रवास भत्ता व दैनिक भत्ता अनुज्ञेय असेल. मात्र, त्यांना विमान प्रवास व रेल्वेच्या वातानुकुलीत प्रथम वर्गाचा प्रवास अनुज्ञेय असणार नाही. अनुज्ञेय प्रवास भत्ता / दैनिक भत्ता करिता शासन निर्णय, वित्त विभाग, क्रमांक- प्रवास १०१०/प्र.क्र.२/सेवा-५, दिनांक ३.३.२०१०. च्या तरतुदी लागू राहतील.

३. यासाठी होणारा खर्च, मागणी क्रमांक,एक्स-१,२२३५ सामाजिक सुरक्षा व कल्याण ०२ समानकल्याण, १०२ बाल कल्याण, (०१)(०५) महाराष्ट्र राज्य बाल हक्क संरक्षण आयोगाची स्थापना (२२३५-ए-३११) ३१ सहाय्यक अनुदान (वेतनेतर), ३५ सहाय्यक अनुदान (वेतन), या लेखाशीर्षाखाली मंजूर झालेल्या अनुदानातून भागविण्यात यावा.

४. सदर शासन निर्णय, वित्त विभागाच्या अनौपचारिक संदर्भ क्रमांक-४७/१० साऊ, दि.२०.३.२०१० आणि ५५७/सेवा.५, दि. २९.३.२०१० अन्वये दिलेल्या मान्यतेने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,


(श. पा. वार)

उप सचिव, महाराष्ट्र शासन.

प्रति,
मा.राज्यपालांचे सचिव, राजभवन, मुंबई.
मा.मुख्यमंत्र्यांचे प्रधान सचिव, मंत्रालय, मुंबई.

मा.उपमुख्यमंत्र्यांचे प्रधान सचिव, मंत्रालय, मुंबई.

मा.मंत्री (महिला व बाल विकास) यांचे खाजगी सचिव, मंत्रालय, मुंबई

मा.राज्यमंत्री (महिला व बाल विकास) यांचे खाजगी सचिव, मंत्रालय, मुंबई

सर्व मंत्री व राज्यमंत्री यांचे खाजगी सचिव, मंत्रालय, मुंबई

आयुक्त, महिला व बाल विकास आयुक्तालय, महाराष्ट्र राज्य, पुणे.

प्रशासकीय अधिकारी, महाराष्ट्र राज्य बाल हक्क संरक्षण आयोग, वरळी, मुंबई

प्रधान सचिव, अल्पसंख्याक विकास विभाग तथा सचिव, महाराष्ट्र राज्य बाल हक्क संरक्षण आयोग, वरळी, मुंबई

महालेखापाल (लेखा व अनुज्ञेयता) महाराष्ट्र १ / २, मुंबई / नागपूर.

महालेखापाल (लेखा परिक्षा), महाराष्ट्र १ / २, मुंबई / नागपूर.

अधिदान व लेखा अधिकारी, मुंबई

सर्व जिल्हा महिला बाल विकास अधिकारी.

सर्व जिल्हा कोषागार अधिकारी,

सर्व अधिकारी, महिला व बाल विकास विभाग, मंत्रालय, मुंबई.

निवड नस्ती, (का.९)

२०११/१२ सन २०११ ई. २०१२०८२९१७२१५६२५००